

גאָלדענע קייט

פערטליאַר-שריפט פאַר ליטעראַטור
און געזעלשאַפטלעכע פראָבלעמען

21

אַרויסגעגעבן פון העסתדרות הכללית של העובדים העברים בארץ-ישראל

1955

תל-אביב

טאגאויפגאנג אין אוישוויץ

פלייצעס.

פלייצעס און אויגן —

אין אוישוויץ באמיט זיך יעדערער אַרױפצוצײען װאָס העכער די פלייצע, אַ שטייגער די פלייצע װאָלט זײַן אַ װאָטענע קאַלדערע, װאָס מען קאָן זי אַרױפצײען איבערן קאָפּ, פֿרי עס זאָל זײַן װאָרעמער.

אויפן שמאַלן הינטערוועג לעבן די בלאַקן.

העכער צען טויזנט מענטשלעכע שאַטנס.

ס'איז נישט צו זען קיין אָנהייב און נישט קיין סוף. אין אוישוויץ איז נישטאָ קיין אָנהייב און קיין סוף. אויף דער צווייטער זייט פון שטעכלדראַט-צוים, אַרום דיין לאַגער, ציען זיך נאָך אַ סך לאַגערן. אָן אַ שיעור לאַגערן. אָפּגעזונדערטע איינער פונעם צווייטן ווי שטערן. אַ פלאַנעטאַריום, נישט דערפאַרשט פון קיינעם. פון רעכטס — דער B-לאַגער פון לינקס — דער קאַראַנטין-לאַגער, פון הינטן — דער פרויען-לאַגער, פון פֿאַרנט — דער מילכוועג, אויף וועלכן עס פֿאַרן אָן אויפהער, אָן אויפהער, די געפֿאַקטע אויטאָ-מאָבילן צום קרעמאַטאָריום.

און אין דער הייך — די לעצטע שעה...

די לעצטע שעה פון דער נאַכט. העכער צען טויזנט פֿאַר אויגן ווערן אַלע טאָג, אין דער זעלבער שעה, די שעה פֿאַר טאָגאויפגאנג, אַרױסגעשאַטן פון די בלאַקן צום הינטער-וועג. מען מאַכט איצט רײַן אין די בלאַקן. דער דייטש האָט ליב זײַנערהײַט. „שטובנ-דינסט“ צעשניידן איצט אינעווייניק די ברייטלעך אויף פֿאַרציעס. אַנשטאָט פיר פֿאַרציעס ווערן אַרױסגעשניטן אַכט און צען פֿאַרציעס פון איין ברויטל. די איבערגעבליבענע ברייטלעך וועלן די זעלבע שטובנדינסט באַלד אַרױספירן צו דער לאַטרינע — די בערזע אין לאַגער, — דאָרט וועלן זיי ווערן אויסגעביטן אויף ציגאַרעטן פֿאַרן בלאַק-עלטסטן. פיר ציגאַרעטן פֿאַר אַ ברויטל. און אין דרויסן טאַנצן העכער צען טויזנט מענטשלעכע סקעלעטן אַ דבקותדיקן דזשונגל-טאַנץ, פוס-אַרױף, פוס-אַראָפּ.

די קאַלטע אוישוויצער ערד זייגט אויס דורך באַרוועסע פיאַטעס דעם לעצטן זאַפט

פון זייערע ביינער.

אויגן —

אַ טײך אויף וועלכן אומאויפהערלעכע רעגנבײַטשן קײלעכן-אויס אַנצאַליקע גרױסע, אױפּגעריסענע אויגן; אַ שטראָם װאָס צײַט זיך פון דער אוישוויצער באַנראַמפּע ביז צום קרעמאַטאָריום. תמיד דער זעלבער שטראָם. אָבער קיין מאָל נישט די זעלבע װאָסער-טראָפּנס. שטענדיק נײַע, פרישע. דו זעסט זיי בלויז אין זײַער שטילער, פאַמעלעכדיקער פאַרבײַשווימענדיקײַט. זיי קוקן צו דיר מיט אַ דורכדרינגלעכער, גלאַז-אױפּגעגלאַנצטער שײַן, זוכן אויף דיין פנים דעם רעפּלעקס פון זײַער אייגענעם פאַרגאַנגענעם לעבן — און זעען גאַרנישט. אַפילו דעם לאַגער דורך וועלכן זיי שווימען אַדורך — זעען זיי אױך נישט.

אויגן —

אויגן װאָס האָבן פופציק יאָר געבױט פונדאַמענטן, אויף וועלכע דורות נאָך זיי

